



கலைஞர்
100
1924 - 2024

மூரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 220 - திருவள்ளூர் ஆண்டு 2057 - பங்குனி 08 - ஞாயிற்றுக்கிழமை 22 மார்ச் 2026 - திருச்சி ★ 8 பக்கங்கள் Established: 10.8.1942 - Volume: 84 - Issue 220 : Thiruvalluvar Year - 2057 - Panguni 08 - Sunday 22 March 2026 - Trichy ★ 8 Pages ₹ 5.00

பிரிக்க முடியாத சொந்தமாக — அன்பும் ஈகைப் பண்பும் கொண்ட

இஸ்லாமியப் பெருமக்களுக்கு என்றும் அரணாக இருப்பது தி.மு.க.!



கழகத் தலைவரும், முதலமைச்சருமான மு.க.ஸ்டாலின் அவர்கள் நேற்று முன்தினம் (20.3.2026) காலை, சென்னை, அண்ணா அறிவாலயத்தில், தமிழ்நாடு - புதுச்சேரி சட்டப்பேரவை பொதுத்தேர்தல் 2026 நடைபெறவுள்ளதையொட்டி, இராணிப்பேட்டை, வேலூர், திருப்பத்தூர், திருவண்ணாமலை ஆகிய மாவட்டங்களிலிருந்து கழகத்தின் சார்பில் வேட்பாளர்களாகப் போட்டியிட வேட்புமனு தாக்கல் செய்துள்ளவர்களிடம் நேர்காணல் நடத்தினார். இந்நிகழ்வின்போது, கழகப் பொதுச் செயலாளர் - அமைச்சர் துரைமுருகன், கழகப் பொருளாளர் டி.ஆர்.பாலு எம்.பி., முதன்மைச் செயலாளர் - அமைச்சர் கே.என்.நேரு, அமைப்புச் செயலாளர் ஆர்.எஸ்.பாரதி ஆகியோர் உடனிருந்தனர்.

8 மாவட்டங்களில் ஆலங்கட்டி மழை!

சென்னை, மார்ச் 22 - மதுரை, சேலம் மற்றும் தென் காசி மாவட்டங்களில் கடந்த சில நாட்களுக்கு முன்பு திடீரென பெய்த ஆலங்கட்டி மழையினால் சுமார் 810 ஏக்கரில் சாகுபடி செய்யப்பட்டிருந்த நெல், எண்ணெய் வித்துகள், சிறுதானியங்கள், பருத்தி, கரும்பு ஆகிய வேளாண் பயிர்களும்;

கோயம்புத்தூர், திண்டுக்கல், ஈரோடு, கிருஷ்ணகிரி, மதுரை, நாமக்கல், சேலம், திருப்பூர் ஆகிய மாவட்டங்களில் கூரைக் காற்றுடன் பெய்த மழையினால் சுமார் 40 ஏக்கரில் சாகுபடி செய்யப்பட்ட வாழை, சின்ன வெங்காயம், முருங்கை, தென்னை, மலர் கள் ஆகிய தோட்டக்கலைப்

பயிர்கள் என மொத்தம் 850 ஏக்கரில் சாகுபடி செய்யப்பட்ட பயிர்கள் பாதிக்கப்பட்டதாக முதற்கட்ட அறிக்கையில் தெரிவிக்கப்பட்டுள்ளது. இதில் ஆலங்கட்டி மழையினால் அறுவடைப் பருவத்திலுள்ள நெற்பயிர் அதிக அளவில் பாதிப்புக்குள்ளாகியுள்ளது.

இதனைத்தொடர்ந்து, பாதிக்கப்பட்ட மாவட்டங்களில் வருவாய் மற்றும் வேளாண்மைத்துறை இணைந்து கணக்கெடுப்பு செய்து பாதிக்கப்பட்ட பயிர் பரப்பினை உறுதிசெய்து அறிக்கை அனுப்பி அறிவுறுத்தப்பட்டுள்ளது.

தலைவர், முதல்வர் மு.க.ஸ்டாலின் ரமலான் வாழ்த்துச் செய்தி!

சென்னை, மார்ச் 22 - கழகத் தலைவர் - தமிழ்நாடு முதலமைச்சர் மு.க.ஸ்டாலின் அவர்களின் ரமலான் வாழ்த்துச் செய்தி வருமாறு:-

நோன்பை முடித்து, புத்தாடை அணிந்து, அன்பை அனைவரோடும் பகிர்ந்து கொள்ளும் இசுலாமிய உடன்பிறப்புகள் அனைவருக்கும் உங்களில் ஒருவரின் இனிய ரமலான் நல்வாழ்த்துக்கள்.

சிறுபான்மையினருக்கு சமூக நீதி நிலைநாட்டல்!

வரலாற்றில் நாம் கண்ட பெரும் புரட்சியாளர்களில் ஒருவரும், சமத்துவத்தின் திருவிளக்குமான நபிகள் நாயகத்தின் நெறியில் வாழ்ந்துவரும் இசுலாமியச் சகோதரர்களுக்கு என்றும் அரணாக நமது திராவிட முன்னேற்றக் கழகமும், கழக அரசும் திகழ்ந்து வருகின்றது. கல்வி, வேலை வாய்ப்புகள், பொருளாதாரம், அரசியல் பிரதிநிதித்துவம், மதச் சுதந்திரம் என அனைத்து நிலைகளிலும் சிறுபான்மைச் சகோதரர்களுக்கான சமூகநீதியை நிலைநாட்டி இருக்கிறது. இசுலாமிய மக்களுக்கு எதிரான சட்டங்களை ஒன்றிய பா.ஜ.க. அரசு கொண்டுவரும் போதெல்லாம் மக்கள்மன்றத்திலும் நாடாளுமன்றத்திலும் அவற்றை எதிர்த்துக் கடுமையாகப் போராடி வருவதுடன், சட்டமன்றத் தீர்மானங்கள் வாயிலாகவும் நமது நிலைப்பாட்டை உறுதியாக வெளிப்படுத்தி வருகிறோம். மதச்சார்பின்மைக் கொள்கையில் சமரசமற்று நாம் செயல்படுவதால்தான், அனைத்துத் தரப்பு மக்களும் நம்மைத் தொடர்ந்து ஆதரித்து வருகிறார்கள்.

நமது அரசு அனைவரது பாதுகாப்பையும் உரிமைகளையும் உறுதி செய்துள்ளது.

கடந்த 5 ஆண்டு திராவிட மாதல் ஆட்சியில், பல சிறப்பு அறிவிப்புகளையும், சென்னையில் ஹஜ் இல்லம், தொன்மையான பள்ளிவாசல்கள் - தர்காகள் புனரமைப்பு, இசுலாமிய மாணவர்களுக்குக் கல்வி உதவித்தொகைகள் உள்ளிட்ட திட்டங்களையும் நிறைவேற்றி வந்திருக்கிறோம்.

ஈகைப் பண்போடு ரமலான் பண்டிகை!

இப்படி என்றும் உங்களில் இருந்து பிரிக்க முடியாத சொந்தமாக உறவாடும் அன்போடு, ஈகைப் பண்போடு ரமலான் பண்டிகையைக் கொண்டாடும் இசுலாமியப் பெருமக்களுக்கு என் வாழ்த்துக்களைத் தெரிவித்துக் கொள்கிறேன்.

இவ்வாறு தலைவர், முதல்வர் மு.க.ஸ்டாலின் அவர்கள் தமது வாழ்த்துச் செய்தியில் குறிப்பிட்டுள்ளார்.

டெல்லிக்கு பழனிச்சாமி ஓடுவதற்குப் பெயர்தான் கூட்டணிக்குத் தலைமை தாங்குவதா? இனி இது அ.தி.மு.க. கூட்டணி இல்லை; பா.ஜ.க. கூட்டணி!

அமலாக்கத் துறையும் - சி.பி.ஐ.யும் சம்மன் அனுப்புவது போல, தொகுதிப் பங்கீட்டுக்கு பழனிச்சாமியை அழைத்திருக்கிறார் அமித்ஷா!

சென்னை, மார்ச் 22 - “டெல்லிக்கு பழனிச்சாமி ஓடுவதற்குப் பெயர்தான் கூட்டணிக்குத் தலைமை தாங்குவதா? இனி இது அ.தி.மு.க. கூட்டணி இல்லை; பா.ஜ.க. கூட்டணிதான். அமலாக்கத் துறையும் சி.பி.ஐ.யும் சம்மன் அனுப்புவது போல, தொகுதிப் பங்கீட்டுக்கு பழனிச்சாமியை அழைத்திருக்கிறார் அமித்ஷா” என்று கழக முதன்மைச் செயலாளர் கே.என்.நேரு விடுத்துள்ள அறிக்கையில் குறிப்பிட்டுள்ளார்.

கழக முதன்மைச் செயலாளர் கே.என்.நேரு விடுத்துள்ள அறிக்கை வருமாறு:- டெல்லியில் உள்துறை அமைச்சர் அமித்ஷாவிடம் கூட்டணி பேச்சுவார்த்தை நடத்த அ.தி.மு.க. பொதுச் செயலாளர் எடப்பாடி பழனிசாமி சென்றிருப்பதைப் பார்க்கும்போது, ஐயா திரைப்படத்தில் வரும் காமெடி காட்சிதான் நினைவுக்கு வருகிறது. நடிப்பு வடிவேலுவை வீட்டில் வைத்து அடித்துத் துவைத்து வெளியே அனுப்பும்போது, இந்த டெல்லி நமக்குள்ளேயே இருக்கட்டும்! “அண்ணே... பிரமாதம். இந்த டெல்லி நமக்குள்ளேயே இருக்கட்டும்” என வடிவேலு பேசும் டயலாக் அப்படியே பழனிசாமிக்கு கச்சிதமாகப் பொருந்தும்.

கழக முதன்மைச் செயலாளர் - அமைச்சர் கே.என்.நேரு அறிக்கை!

இரவு 8.30 மணிக்கு சந்திப்பு நடைபெறும் எனச் சொல்லப்பட்ட நிலையில், 2 மணி நேரமாக அமித்ஷாவின் அழைப்புக்காக காத்திருந்து சந்தித்திருக்கிறார் அடிமை பழனிசாமி. ஆதங்கத்தில் அ.தி.மு.க. தொண்டர்கள்! தேசிய ஜனநாயகக் கூட்டணிக்குத் தமிழ்நாட்டில் தலைமை அ.தி.மு.க. என்று சொன்னால் அந்த அ.தி.மு.க.வின் தலைமை அலுவலகமான எம்.ஜி.ஆர். மாளிகையில்தானே தொகுதிப் பங்கீடு பேச்சுவார்த்தை நடத்துவார்கள். ஆனால், பா.ஜ.க. தலைவர் அமித்ஷா வீட்டில் அல்லவா பேச்சுவார்த்தை நடத்திக் கொண்டிருக்கிறார் பழனிசாமி. கூட்டணிக்குத் தலைமை தாங்கும் கட்சியின் அலுவலகத்தில் இதுவரை ஒருமுறை கூட தொகுதிப் பங்கீடு பேச்சுவார்த்தை நடக்கவில்லை. எடப்பாடி பழனிச்சாமியின் சென்னை “செவ்வந்தி இல்லத்தில்” கூட வேண்டாம். எம்.ஜி.ஆர். ஆசை ஆசை யாக உருவாக்கிய ராயப்பேட்டை அலுவலகத்திலாவது கூட்டணி பேச்சுவார்த்தை



நடத்தக் கூடாதா? அதற்குக்கூடத் திராணி இல்லாமலா இருக்கிறது அ.தி.மு.க.? அவ்வை சண்முகம் சாலையில் இருக்கும் அ.தி.மு.க. தலைமை அலுவலகத்தைப் பெரிய திண்டுக்கல் பூட்டைப் போட்டுத் தேர்தல் முடியும் வரை பூட்டி வைத்து விடுங்கள் பழனிசாமி. அ.தி.மு.க.வை

இப்படிக் கொண்டு வந்து பழனிசாமி நிறுத்திவிட்டாரே என்றுதான் என்ற அ.தி.மு.க. தொண்டர்களே ஆதங்கத்தில் இருக்கிறார்கள்.

காத்துக் கிடப்பது எல்லாம் காலக் கொடுமை! கூட்டணிக்குத் தலைமை வகிக்கும் கட்சிதான் பா.ஜ.க.வுக்கு இத்தனை இடங்கள், பா.ம.க.வுக்கு இத்தனை இடங்கள், அ.ம.மு.க.வுக்கு இவ்வளவு இடங்கள் என ஒதுக்கி, ஒப்பந்தம் போட வேண்டும். இப்படிதான் எம்.ஜி.ஆர்., ஜெயலலிதா தலைமையிலான அ.தி.மு.க.வில் காலம் காலமாகக் கடைப்பிடிக்கப்பட்டு வரும் மரபு, ஆனால், கூட்டணியில் அ.தி.மு.க.விற்குக் கூடுதல் இடங்களைக் கொடுங்கள் எனக் கேட்டுப் பெறுவதற்காக எடப்பாடி பழனிசாமி இன்னொரு கட்சியின் தலைவர் அமித்ஷா வீட்டில் காத்துக் கிடப்பது எல்லாம் காலக் கொடுமை.

பா.ஜ.க. - அ.தி.மு.க. கூட்டணி தொடர்பாக அமித்ஷாவிடம் பேசுவதற்காக இதுவரை ஐந்து முறையும் கூட்டணி முடிவான பிறகு 4 முறையும் டெல்லி சென்றிருக்கிறார் எடப்பாடி பழனிச்சாமி. தமிழ்

நாட்டை அதிக முறை ஆட்சி செய்ததாக மார்தட்டிக் கொள்கிறார்கள். அ.தி.மு.க.வின் பொதுச் செயலாளர் ஒருவர் கூட்டணிப் பேச்சுவார்த்தைக்காக டெல்லிக்கு படை யெடுப்பது பழனிசாமி காலத்தில் நடந்த வரலாற்று அதிசயம்!

அமித்ஷா அ.தி.மு.க.வா?

கடந்த மூன்று மாதத்தில் மட்டும் 3ஆவது முறையாக டெல்லிக்கு சென்றிருக்கிறார் பழனிசாமி. ஒவ்வொரு முறையும் அமித்ஷாவுடன் ஆலோசித்து முடிவெடுக்கும் அ.தி.மு.க., அண்ணா அ.தி.மு.க.வா? இல்லை அமித்ஷா அ.தி.மு.க.வா? பழனிசாமி மட்டும்ல்ல, கூட்டணியில் இருக்கும் அன்புமணியும் டி.டி.வி. தினகரனும் அமித்ஷாவை சந்திக்கிறார்கள். பழனிசாமிக்கு நாங்கள் கொஞ்சமும் சளைத்தவர்கள் அல்ல என்பதை நேரம் கிடைக்கும் போதெல்லாம் நிரூபிக்கிறார்கள்.

கூட்டணிக்குக் கட்சிகளுக்கு இடங்களைப் பிரித்துக் கொடுக்க வேண்டிய இடத்தில் இருக்க வேண்டிய அ.தி.மு.க., தனது கட்சிக்கு எத்தனை சீட்டுகள் என்பதைக் கூடத் தீர்மானிக்க முடியாமல் டெல்லிக்குச் சென்று அமித்ஷாவின் வீட்டு வாசலில் காத்துக் கிடக்கிறது.

‘முரசித் தமிழரே’ சிரிப்பதான் வருகிறது!

பழனிசாமி அவர்களே... கடந்த டிசம்பர் 10ஆம் தேதி அ.தி.மு.க.வின் பொதுக் கழகக் கூட்டத்தில் நிறைவேற்றப்பட்ட 2ஆவது தீர்மானம் உங்களுக்கு நினைவு இருக்கிறதா? “சட்டமன்றப் பொதுத் தேர்தலையொட்டி அமைக்கப்பட்டுள்ள கூட்டணிக்கு, “அனைத்திந்திய அண்ணா திராவிட முன்னேற்றக் கழகம்” தலைமை தாங்குகிறது! கழகத்தின் தலைமையிலான கூட்டணியில் இடம்பெறும் கட்சிகள் குறித்து முடிவெடுக்கும் முழு அதிகாரத்தை, அ.தி.மு.க. பொதுச் செயலாளர், ‘முரசித் தமிழர்’ எடப்பாடி பழனிசாமி அவர்களுக்கு, இப்பொதுக்குழு ஏகமனதாக வழங்குகிறது!” என்ற அந்தத் தீர்மானத்தின் வரிகளை இப்போது படிக்கும் போது சிரிப்பு தான் வருகிறது. “அப்ப... கடைக்கு ஓனர் டக்ளஸ் அண்ணே இல்லையா? வெளியில் இப்படித்தான் சொல்லிக்கிட்டு அலையுறியா?”னு அ.தி.மு.க. தொண்டர்களின் மைண்ட் வாங்ஸ் பழனிசாமிக்கு கேட்கவில்லையா? கூட்டணி முடிவெடுக்கும் அதிகாரத்தைப் பெற்ற அந்தப் புரட்சித் தமிழர்தான் (?) டெல்லியில் அ.தி.மு.க.வின் சீட்டுக்காக மிரட்சியுடன் காத்துக் கிடக்கிறார்.

“கூட்டணிக்கு அ.தி.மு.க.தான் தலைமை தாங்குகிறது” எனப் பொதுக்குழு தீர்மானத்தில் சொன்னார்கள். அந்தத் தீர்மானம் இயற்றிய ஒரு மாதத்தில் பா.ஜ.க. தேர்தல் பொறுப்பாளர் பியூஷ் கோயலைச் சந்தித்து கூட்டணியில் இணைந்தார் தினகரன். அப்படியே என்றால் கூட்டணிக்குத் தலைமை தாங்கும் அ.தி.மு.க. என்ன ஆனது? அதற்கு எந்த ரோலும் இல்லையா? “இனிமே உன் பேர் தீப்பொறி திருமுகம் இல்லை. ரத்தத் திருமுகம் தான்” என்ற வடிவேலுவின் ரிஜப் பாத் திரமாவே மாறிவிட்டார் பழனிசாமி.

தொடர்ச்சி 2ஆம் பக்கம்



களத்திற்குச் செல்வோம்; கழக ஆட்சி தொடர வெல்வோம் ஒன்றாக !

